

Djar imġarrfa

Niżlet mill-ġholi l-Mewt, u ġarrfet f'daqqa

Dak li, fis-sliem, kien l-ġħaxxa tal-bnedmin:

Id-djar, il-ġonna, t-toroq, kollox twaqqa';

U taħt id-djar, u fuq id-djar, mejtin

F'tġħanniqqa waħda n-nies. M'ġħadhiex titlaqqa'

L-kotra fil-misraħ sabiex tqatta' l-ħin,

L-anqas fit-tieqa l-omm ma tidher traqqa'

Il-biċċtejn ħwejjeg ta' wliedha ċkejknin.

Ħemda ta' qabar. Skiet, tiġrif u dmija;

Ġħajnejn ta' nies fl-aħħar raqda maġħluqa;

Iġsma bla ħajja, mbiċċera, fl-art mitluqa.

U nistħajjel li qed nara l-Mewt mġħobbija

B'dawk il-ħajjiet, taħt it-toqol imgerba

Sejra qajl qajl, miexja fid-dlam u l-ħerba.

ĠUŻÈ CHETCUTI.